



वैतेश्वर राजपत्र

वैतेश्वर गाउँपालिकाद्वारा प्रकाशित

खण्ड ३) पाढुडाँडा, दोलखा, बागमती प्रदेश, नेपाल चैत ११ गते २०७७ (संख्या ४

भाग २

खेलकुद विकास समितिको कार्यविधि २०७७

(गाउँ कार्यपालिकाबाट पारित)

(गाउँ कार्यपालिकाबाट स्वीकृत मिति २०७७-१०-२४)

प्रस्तावना : वैतेश्वर गाउँपालिकामा शैक्षिक क्षेत्रभित्र वा बाहिर खेलकुदको माध्यमबाट समाजमा अनुशासन र सामाजिक सदभाव कायम राख्नी युवाहरलाई शारीरिक तथा मानसिक विकास गरी सक्षम, अनुशासित, एकतावद्ध र सुसंस्कृत समाज निर्माणका निमित्त वैतेश्वर गाउँपालिका क्षेत्रभित्र खेलकुदमा स्वच्छ प्रतिस्पर्धाको भावना जागृत गराई परिश्रम र परिवर्तन प्रति सचेत, स्वस्थ्य नागरिक बनाउने उद्देश्यले विभिन्न तालिम तथा खेलकुद सम्बन्धी प्रतियोगिताहरू सञ्चालन गरी सबै किसिमको खेलकुद आयोजना गर्न तथा स्थानीय, प्रदेश, राष्ट्रिय तथा अन्तर्राष्ट्रिय स्तरमा हुने खेलकुद प्रतियोगितामा वैतेश्वर गाउँपालिका क्षेत्रभित्र खेलकुद विकास गर्न एवं गाउँपालिका भित्र रहेका खेलकुदसँग सम्बन्धित संघ संस्थाहरूलाई प्रोत्साहन नियमनका लागि कानूनी व्यवस्था गर्न आवश्यक देखिएकोले नेपालको संविधानको अनुसूची २ र स्थानीय सरकार सञ्चालन ऐन, २०७४ को दफा ११ को उपदफा ४ को (क) बमोजिम वैतेश्वर गाउँपालिका गाउँकार्यपालिका बाट स्वीकृत गरी यो “खेलकुद विकास समितिको कार्यविधि, २०७७” जारी गरिएको छ ।

परिच्छेद- १

प्रारम्भिक

१. संक्षिप्त नाम र प्रारम्भ

(क) यो कार्यविधिको नाम “खेलकुद विकास कार्यविधि, २०७७” रहेको छ ।

(ख) यो कार्यविधि गाउँ कार्यपालिकाबाट पारित भई स्थानीय राजपत्रमा प्रकाशन भएको मितिबाट लागु हुनेछ ।

खण्ड ३) संख्या ४ वैतेश्वर राजपत्र भाग २ मिति २०७७।१२।११

(ग) यो कार्यविधि शैक्षिक संस्थाहरु, क्लवहरु, खेलकुदको क्षेत्रमा काम गर्ने विभिन्न संस्थाहरु, प्रशिक्षण केन्द्रहरुमा समेत लागु हुनेछ ।

परिच्छेद-२

परिभाषा

२. परिभाषा : विषय वा प्रसंगले अर्को अर्थ नलागेमा यस कार्यविधिमा

(क) “गाउँपालिका” भन्नाले वैतेश्वर गाउँपालिकालाई जनाउँछ ।

(ख) “कार्यविधि” भन्नाले वैतेश्वर गाउँपालिका “खेलकुद विकास कार्यविधि २०७७” सम्झनु पर्छ ।

(ग) “खेलकुद विकास समिति” भन्नाले यस कार्यविधिको दफा ३ बमोजिम गठन भएको खेलकुद विकास समिति सम्झनु पर्छ र यसलाई छोटकरीमा “खेलकुद समिति” भनिनेछ ।

(घ) “संयोजक” भन्नाले खेलकुद विकास समितिको संयोजकलाई सम्झनु पर्छ ।

(ङ) “सदस्य” भन्नाले खेलकुद विकास समितिका सदस्यलाई सम्झनु पर्छ ।

(च) “सदस्य-सचिव” भन्नाले खेलकुद विकास समितिको सदस्य-सचिवलाई सम्झनु पर्छ ।

(छ) “अध्यक्ष” भन्नाले वैतेश्वर गाउँपालिकाको अध्यक्ष लाई सम्झनु पर्छ ।

(ज) “उपाध्यक्ष” भन्नाले वैतेश्वर गाउँपालिकाको उपाध्यक्ष लाई सम्झनु पर्छ ।

(झ) “प्रमुख प्रशासकीय अधिकृत” भन्नाले वैतेश्वर गाउँपालिकाको प्रमुख प्रशासकीय अधिकृत सम्झनु पर्छ ।

(ञ) “खेलकुद सम्बन्धी संस्था” भन्नाले दफा १२ र १३ बमोजिम दर्ता भएका संस्था लाई सम्झनुपर्छ ।

(ट) “स्थानीय सरकार” भन्नाले वैतेश्वर गाउँपालिकालाई सम्झनु पर्दछ ।

(ठ) “तोकिएको” वा “तोकिए बमोजिम” भन्नाले यस कार्यविधिमा तोकिएको वा तोकिए बमोजिम सम्झनुपर्छ ।

(ड) “खेलकुद” भन्नाले वैतेश्वर गाउँपालिकाको आयोजना वा स्वीकृति वा सहमति लिई खेलाइने खेलकुद समेतलाई सम्झनु पर्दछ ।

(ढ) “खेलाडी” भन्नाले टिम, क्लव, संघ, संस्था तथा विभिन्न विधाका स्थानीय, राष्ट्रिय, अन्तर्राष्ट्रिय खेलमा खेल्ने खेलाडीलाई सम्झनु पर्नेछ ।

(ण) “प्रशिक्षक” भन्नाले वैतेश्वर गाउँपालिकाद्वारा सञ्चालित खेलकुद प्रशिक्षणमा सहभागी प्रशिक्षक, टिम, क्लव, संघ, संस्थामा खेल प्रशिक्षण समितिमा सम्बद्ध बिषयगत खेलकुद प्रशिक्षकलाई सम्झनु पर्छ ।

(त) “प्रशिक्षार्थी” भन्नाले वैतेश्वर गाउँपालिकाद्वारा सञ्चालित खेदकुद प्रशिक्षणमा सहभागी खेलाडी, खेलाडी टिम, क्लव, संघ संस्थामा सम्बद्ध सिकारु खेलाडी सम्झनु पर्छ ।

(थ) “प्रोत्साहन” भन्नाले खेलाडीलाई दिईने उपहार, अनुदान, सम्मान, प्रशंशा-पत्र, पुरस्कारलाई सम्झनु पर्दछ ।

परिच्छेद-३

खेलकुद विकास समितिको गठन तथा काम कर्तव्य र अधिकार

३. खेलकुद विकास समितिको गठन: खेलकुदको विकास गर्नको लागि वैतेश्वर गाउँपालिकामा देहाय बमोजिमको ९ सदस्यीय “खेलकुद विकास समिति” को गठन हुनेछ:-

(क) वैतेश्वर गाउँपालिकाको अध्यक्षले तोकेको व्यक्ति १ जना - संयोजक

(ख) गाउँपालिका स्तरका खेलकुद सम्बन्धी संघ-संस्था तथा क्लवहरुबाट सिफारिस भई आएका व्यक्तिहरु मध्येबाट गाउँकार्यपालिका बाट मनोनित गरेका कम्तीमा ४ जना - सदस्य

खण्ड ३) संख्या ४ वैतेश्वर राजपत्र भाग २ मिति २०७७।१२।११

- (ग) सामुदायिक र संस्थागत विद्यालय मध्येबाट गाउँकार्यपालिकाबाट मनोनीत ३ जना - सदस्य
(घ) गाउँकार्यपालिकाबाट मनोनीत ९ जना - सदस्य-सचिव

४. समितिले आवश्यक देखेमा अन्य स्थानीय तह वा जिल्लाको खेलकुदको क्षेत्रमा रुख्याती प्राप्त व्यक्तिलाई विशेषज्ञ वा सल्लाहकारको रूपमा समितिको बैठकमा आमन्त्रण गर्न सक्नेछ ।

५. खेलकुद विकास समिति अन्तर्गत आवश्यकता अनुसार गाउँपालिकाको खेलकुद विकास समिति मातहतमा प्रत्येक वडामा वडा देहाय बमोजिमका ७ सदस्यीय “खेलकुद विकास समिति” गठन गर्न सकिनेछ ।

वडास्तरीय खेलकुद विकास समितिको गठन:

(क) वडा अध्यक्षले तोकेको व्यक्ति एक जना	-संयोजक
(ख) वडा समितिले तोकेको वडा सदस्य एक जना	-सदस्य
(ग) खेलकुद क्षेत्रमा कार्य गरेको व्यक्ति एक जना	-सदस्य
(घ) वडामा रहेका संघ संस्थाहरू मध्येबाट एक जना महिला सहित तिन जना -सदस्य	
(ङ) वडा-सचिव वा स.कम्प्युटर अपरेटर मध्ये वडा समितिले तोकेको ९ जना - सदस्य-सचिव	
वडास्तरीय खेलकुद विकास समितिको काम, कर्तव्य र अधिकार गाउँपालिका स्तरीए खेलकुद विकास समितिले तोकिए बमोजिम हुनेछ ।	

६. खेलकुद विकास समितिको काम, कर्तव्य र अधिकार : खेलकुद विकास समितिको काम कर्तव्य र अधिकार देहाय बमोजिम हुनेछ :

- (क) गाउँपालिका स्तरीय खेलकुद क्यालेण्डरलाई स्वीकृत गर्ने ।
(ख) स्थानीय स्तरका खेलकुदको लागि भौतिक संचरनाको पूर्वाधार निर्माण, योजना निर्माण, सञ्चालन तथा विकास गर्ने ।
(ग) खेलकुदको स्तरमा वृद्धि गर्न गाउँपालिक, जिल्ला, प्रदेश तथा राष्ट्रिय स्तरका विभिन्न विधाका खेलकुदको प्रतियोगिताहरूको आयोजना तथा सञ्चालन गर्ने, गराउने ।
(घ) शिक्षण संस्थाहरूमा खेलकुद सम्बन्धी आवश्यकता अनुसार पाठ्यक्रम बनाउने, प्रशिक्षण, प्रतियोगिता सञ्चालन गर्ने तथा खेलकुदको उपयोगिताका सम्बन्धमा प्रचार प्रसार गर्ने गराउने ।
(ङ) खेलकुद सम्बन्धी प्रतियोगिता वा बैठकमा भाग लिन खेलाडी, समितिका सदस्य तथा कर्मचारीलाई अन्य गा.पा./न.पा, जिल्ला, प्रदेश र संघमा पठाउने ।
(छ) स्थानीय सरकारलाई विभिन्न प्रकारका खेलकुदहरूको दिगो र भरपर्दो विकास सम्बन्धी विषयमा राय सल्लाह दिने ।
(ज) खेलकुद सम्बन्धी क्लब, संस्थालाई आर्थिक सहयोगको लागि स्थानीय सरकार समक्ष सिफारिश गर्ने ।
(झ) खेलकुद सम्बन्धी स्तर बढाउने पुस्तक पर्चा, चलचित्र वा भिडियो चलचित्र आदिको स्रष्टा एवंम निर्मातालाई आर्थिक वा अन्य सहयोग प्रदान गरी प्रोत्साहन गर्ने ।
(ञ) खेलकुदको विकासको लागि आवश्यकता अनुसार सम्भव भएसम्म प्रत्येक वडामा खेलकुद मैदानको निर्माण गरी संरक्षण तथा रेखदेख गर्ने ।
(ट) खेलाडीहरूको स्तरबृद्धि गर्न आवश्यकतानुसार स्वदेशी तथा विदेशी प्रशिक्षकहरूबाट प्रशिक्षण दिलाउने व्यवस्था गर्ने र उपयुक्त खेलाडीको छनौट गरी प्रयोगित स्रोत उपलब्ध भएमा औचित्य हेरी विदेशमा समेत तालिम हासिल गर्नको लागि पठाउने ।
(ठ) गाउँपालिका भित्रका खेलाडीहरूलाई आर्थिक सहायता तथा छात्रवृत्ति प्रदान गर्नको लागि स्थानीय सरकार समक्ष सिफारिश गर्ने ।
(ड) खेलाडीको स्वास्थ्यको प्रवर्द्धन गर्नको लागि आवश्यक व्यवस्था गर्ने ।

खण्ड ३) संख्या ४ वैतेश्वर राजपत्र भाग २ मिति २०७७।१२।११

(छ) विभिन्न कारणबाट शारीरिक तथा मानसिक रूपमा अशक्त हुन पुगेका अपाहृणको खेलकुदको विकास गर्न तालिम तथा प्रतियोगिता सञ्चालन गर्न व्यवस्था गर्ने र आवश्यकतानुसार त्यस्तो खेलकुदको महत्वको सम्बन्धमा प्रचार प्रसार गर्ने गराउने ।

(ण) टोल तथा वडा स्तर र विद्यालय स्तरमा खेलकुद गतिविधि सञ्चालन गर्ने गराउने ।

(त) खेलकुद मार्फत रोजगारीका लागि आवश्यक पहल गर्ने ।

(थ) खेलकुदको विकासको लागि अन्य आवश्यक व्यवस्थाहरु गर्ने गराउने ।

७. सदस्य सचिवको काम, कर्तव्य र अधिकार :

(क) संयोजकको आदेशानुसार बैठकको लागि पत्राचार गर्ने, अभिलेख राख्ने, निर्णय पुस्तिकाको सुरक्षा गर्ने र आदेशानुसार बैठकको लागि आवश्यक बिषय सूचि र सामग्री जुटाउने ।

(ख) बैठकको माइक्रोफोन उठाउने र बैठक सञ्चालन सम्बन्धी आवश्यक काम गर्ने ।

(ग) समितिको सचिवालयको व्यवस्थापन सम्बन्धी कार्य गर्ने ।

८. समितिका सदस्यहरुको पदावधि :

(१) मनोनीत सदस्यहरुको पदावधि तीन वर्षको हुनेछ पदावधि समाप्त भएपछि निजहरुको पुनः मनोनयन हुन सक्नेछ । तर स्थानीय तहको निर्वाचन भएमा निजहरुको पदावधि स्वतः समाप्त हुनेछ ।

(२) पदावधि समाप्त नहुँदै कुनै सदस्यको पद रिक्त हुन आएमा बाँकी पदावधिको लागि दफा ३ को प्रक्रिया बमोजिम पद पूर्ति गरिनेछ ।

(३) सदस्यले राजीनामा गरी स्वीकृत भएमा निज आफ्नो पदबाट मुक्त भएको मानिनेछ ।

(४) कुनै सदस्यले आफ्नो कर्तव्य पालन गरेको छैन भन्ने लागेमा समितिको सिफारिसमा कार्यपालिकाको निर्णयले त्यस्तो सदस्यलाई जुनसुकै बखत हटाउन सक्नेछ । कारबाही गर्दा सम्बन्धित सदस्यलाई सफाई दिने मौकाबाट बचित गरिने छैन ।

९. सदस्यको अयोग्यता: देहायको कनै व्यक्ति सदस्यमा मनोनित हुन वा बहाल रहन सक्ने छैन:-

(क) गैर नेपाली नागरिक,

(ख) नैतिक पतन देखिने फौजदारी अभियोगमा अदालतबाट कसूरदार ठहरी सजाय पाएको,

(ग) मगज विघेको ।

(घ) २९ (एककाइस) वर्ष उमेर पूरा नभएको ।

१०. सदस्यता समाप्त हुने अवस्था : देहायको अवस्थामा सदस्यता समाप्त भएको मानिनेछ:-

(क) दफा ९ बमोजिम सदस्यमा बहाल नरहेमा,

(ख) सदस्यले राजीनामा गरेमा,

(ग) मृत्यु भएमा,

(घ) समितिलाई कारण सहितको सूचना नदिई लगातार तीन पटक भन्दा बढी समितिको बैठकमा अनुपस्थित भएमा ।

परिच्छेद-४

समितिको बैठक

११. समितिको बैठक र निर्णय :

(१) संयोजकबाट निर्देशन भए अनुसार सदस्य-सचिवले मिति, समय र स्थान तोकी समितिको बैठक बोलाउनेछ ।

(२) समितिको बैठकको अध्यक्षता संयोजकले गर्नेछ र निजको अनुपस्थितिमा सदस्यहरुले आफू मध्येबाट छानेको सदस्यले बैठकको अध्यक्षता गर्नेछ ।

खण्ड ३) संख्या ४ वैतेश्वर राजपत्र भाग २ मिति २०७७।१२।११

- (३) समितिको कूल सदस्य संख्याको ७१ (एकाउन्ज) प्रतिशत सदस्यहरु उपस्थित भएमा बैठकको लागि गणपुरक संख्या पुगेको मानिनेछ ।
- (४) समितिको बैठक सामान्यतया प्रत्येक २/२ महिनामा बस्नु पर्नेछ । बैठक वर्षको कम्तीमा ६ पटक नघटने गरी आवश्यकता अनुसार बस्न सक्नेछ ।
- (५) जम्मा सदस्य संख्याको एक तिहाई सदस्यहरुले मनासिव माफिकको कारण देखाई बैठक बोलाइयोस भनी संयोजक समक्ष लिखित अनुरोध गरेमा संयोजकले २१ दिनभित्र बैठक बोलाउनु पर्नेछ ।
- (६) बैठकमा उपस्थित सदस्यको बहुमतको राय मान्य हुनेछ र मत बराबर भएमा अध्यक्षता गर्ने व्यक्तिले निर्णयक मत दिन पाउने छ ।
- (७) बैठकको निर्णय पुस्तिका सदस्य-सचिवले राख्नेछ ।

परिच्छेद-५

टिम, क्लब, संघसंस्थाहरुको दर्ता र व्यवस्थापन

१२. खेलकुद सम्बन्धी संस्थाको दर्ता :

- (१) खेलकुद सम्बन्धी गतिविधि सञ्चालन गर्न प्रचलित कानून बमोजिम दर्ता भएको संस्थाले यस समितिमा समेत दफा १३ बमोजिम दर्ता गर्नु पर्ने छ ।
- (२) उपदफा (१) बमोजिम समितिमा दर्ता नभएको खेलकुद सम्बन्धी टिम, क्लब, संघ संस्थाले गाँउपालिका भित्र खेलकुद सम्बन्धी गतिविधि सञ्चालन गर्न सक्ने छैन ।

१३. संस्था दर्ताको लागि दरखास्त दिनु पर्ने :

- (१) समितिको लगतमा संस्था दर्ता गराउन चाहने खेलकुद सम्बन्धी संस्थाले देहायका कुराहरु खुलाई समितिमा नाम दर्ताको लागि निवेदन दस्तुर ५००।- का साथ अनुसूची ९ बमोजिमको ढाँचामा दरखास्त दिनु पर्नेछ :
- (क) संस्थाको नाम र ठेगाना,
- (ख) सञ्चालन गरिने खेलकुदको किसिम/विधा,
- (ग) कार्यकारिणी समितिका सदस्यहरुको नाम, ठेगाना सम्पर्क नं. र पेशा ।
- (२) उपदफा (१) बमोजिम दरखास्त दिना खेलकुद सम्बन्धी संस्थाले संस्था दर्ता प्रमाण पत्र र विधानको प्रतिलिपि समेत दरखास्त साथ संलग्न गरेको हुनु पर्नेछ ।

१४. खेलकुद सम्बन्धी संस्थाको नाम दर्ता गर्न सक्ने:

- (१) (१० दफा १३ बमोजिम नाम दर्ता गराउनको लागि दरखास्त परेमा दरखास्त प्राप्त भएको मितिले पैतीस दिन भित्र समितिले आवश्यक जाँचबुझ गरी त्यस्तो खेलकुद सम्बन्धी संस्थालाई आफ्नो लगतमा नाम दर्ता गराई अनुसूची-२ बमोजिमको प्रमाण पत्र दिनु पर्नेछ । सोही प्रमाण हरेक वर्ष नविकरण भएको विवरण उल्लेख गरी सम्बन्धित कर्मचारीले सही गरी नविकरण गर्नु पर्नेछ ।
- (२) पहिल्यै दर्ता भइ सकेको संस्था भए गाँउपालिकामा सूचीकृतको लागि अनुसूची ३ को ढाँचामा लिखित निवेदन दिनु पर्नेछ,
- (३) सूचीकृत भएका संस्थाहरुलाई अनुसूची-४ बमोजिम प्रमाण पत्र दिईनेछ । प्रमाण पत्रमा हरेक वर्ष नविकरण भएको विवरण उल्लेख गरी सम्बन्धित कर्मचारीले सही गरी नविकरण गर्नुपर्नेछ,
- (४) दर्ता वा सूचीकृत भएका संस्थाको नविकरण गर्न दिईने निवेदन अनुसूची ५ बमोजिमको ढाँचामा हुनु पर्नेछ ।
- (५) गाँउपालिकामा दर्ता वा सूचीकृत गर्दा आवेदन फारम शूल्क बाहेक अन्य दस्तुर लाग्नेछैन ।
- (६) प्रत्येक वर्षको आषाढ मसान्तभित्र सबै दर्तावाल वा सूचीकृत संस्थाहरु नगरपालिकामा अनिवार्य नविकरण गराउनु पर्नेछ ।
- (७) आर्थिक कारोबार गरिने संस्थाले स्थायी लेखा (PAN) नं. लिएको हुनु पर्नेछ ।

खण्ड ३) संख्या ४ वैतेश्वर राजपत्र भाग २ मिति २०७७।१२।११

(८) दर्ता र नविकरण गर्नु भन्दा पहिले समितिले तोकेको प्रतिनिधिद्वारा सम्बन्धित ठाउँको निरीक्षण गर्नु पर्नेछ ।

(९) उपदफा (९) बमोजिम लगतमा नाम दर्ता गर्न नसकिने ठहरिएमा दर्ता गर्न नसकिने व्यहोराको सूचना समितिले त्यस्तो खेलकुद सम्बन्धी संस्थालाई दिनु पर्नेछ ।

(१०) दर्ता भएका ठिम क्लव, संघ संस्थाले जुनसुकै खेलकुदको प्रतियोगिता गनभन्दा अगाडि गाँउपालिकाको खेलकुद समितिलाई जानकारी गराई स्वीकृति लिनु पर्नेछ ।

(११) खेलकुद समितिमा दर्ता भएका ठिम, क्लव, संघसंस्थाहरूले गाँउपालिकाको खेलकुद समितिको उद्देश्य अनुसार खेलकुद प्रतियोगिता सञ्चालन गर्न सहयोग माग गरको खण्डमा आयोजक समितिलाई गाँउपालिकाको खेलकुद विकास समितिको सिफारिसमा गाँउपालिकाबाट आवश्यक रकम उपलब्ध गराउन सकिनेछ ।

(१२) गाँउपालिकाको पहिचान वढाउने खेल तथा नगर क्षेत्रभित्र खेलिने सर्वै प्रकारका खेलहरूको सन्तुलित विकास तथा खेल प्रतिभाहरूको प्रष्टुटन एवं क्षमता विकास गर्न नीति, कार्यक्रम तथा मापदण्ड बनाउने ।

१५. हेरफेरको सूचना गर्नु :

(१) कार्यविधि बमोजिम लगतमा नाम दर्ता भएको खेलकुदसम्बन्धी संस्थाले दफा १३ बमोजिम नाम दर्ताको लागि दिएको दरखास्तमा उल्लेख भएको व्यहोरा वा दरखास्त साथ संलग्न विधानको व्यहोरामा कुनै हेरफेर भएमा त्यसरी हेरफेर गर्नु परेको कारण सहितको सूचना पन्थ दिनभित्र समितिलाई दिनु पर्नेछ ।

(२) उपदफा (९) बमोजिम हेरफेरको सूचना प्राप्त भएपछि त्यस्तो हेरफेर गर्नु पर्ने कारण मनासिव देखेमा समितिले त्यस्तो हेरफेरको व्यहोरा लगतमा जनाई अद्यावदिक बनाई राख्नु पर्नेछ

१६. खेलकुद सम्बन्धी संस्थाले हिसाबको श्रेस्ता राख्नु पर्ने :

(१) खेलकुद सम्बन्धी संस्थाले आफ्नो आमदानी खर्चको हिसाबको श्रेस्ता समितिले तोकिदिएको ढाँचामा राख्नु पर्नेछ ।

(२) उपदफा (९) बमोजिम खेलकुद सम्बन्धी संस्थाले राखेको श्रेष्ठाको जाँचबुझ खेलकुद विकास समितिले जुनसुकैबेला पनि गर्न सक्नेछ ।

(३) खेलकुद समितिले उपदफा (२) बमोजिम खेलकुद विकास सम्बन्धी संस्थाको श्रेस्ता जाँचबुझ गर्दा गराउँदा आमदानी खर्चको हिसाब किताब अनियमित भएको वा रकम हिनामिना भएको देखिएमा त्यसरी अनियमित भएको हिसाब किताब नियमित गर्न लगाउन र हिनामिना भएको रकम सम्बन्धित व्यक्तिबाट असूल उपर गर्न गराउन आवश्यक कारवाही चलाउनु सक्नेछ ।

१७. समितिले निर्देशन दिन र लगतबाट नाम कट्टा गर्न सक्ने :

(१) समितिले खेलकुद सम्बन्धी संस्थालाई खेलकुदको विकासको सम्बन्धमा समय समयमा आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित खेलकुद सम्बन्धी संस्थाको कर्तव्य हुनेछ ।

(२) उपदफा (९) बमोजिम समितिले दिएको निर्देशनको पालन नगर्ने खेलकुद सम्बन्धी सघसंस्था वा समितिले तोकिदिएको ढाँचामा आफ्नो आमदानी खर्चको हिसाब किताबको श्रेस्ता नराख्ने वा रकम हिनामिना गर्ने खेलकुद सम्बन्धी संस्थाको नाम समितिले आफ्नो लगतबाट कट्टा गर्न सक्नेछ ।

(३) उपदफा (२) बमोजिम समितिले आफ्नो लगतबाट कुनै खेलकुद सम्बन्धी संस्थाको नाम कट्टा गरेमा त्यसको सूचना सम्बन्धित खेलकुद सम्बन्धी संस्थालाई दिनु पर्नेछ ।

१८. समितिको स्वीकृति लिनु पर्ने: खेलकुद सम्बन्धी संस्थाले खेलकुद प्रतियोगिता गाँउपालिका भन्दा बाहिर वा राष्ट्रिय वा अन्तर्राष्ट्रिय खेलकुद विषयको सभा वा सम्मेलनमा भाग लिन कुनै सदस्य वा

खण्ड ३) संख्या ४ वैतेश्वर राजपत्र भाग २ मिति २०७७।१२।११

खेलाडीलाई पठाउन वा वैतेश्वर गाउँपालिकामा हुने खेलकुद प्रतियोगिता वा खेलकुद विषयको सभा वा सम्मेलनमा अन्य क्षेत्रको खेलाडी अधिकारीहरूलाई आमन्त्रण गर्न समितिको स्वीकृति लिनु पर्नेछ ।

१९. सदस्यहरूको भत्ता :

- (१) सदस्यहरूले समितिको बैठकमा भाग लिए बापत तोकिए बमोजिम बैठक भत्ता पाउनेछन् ।
- (२) सदस्यले समितिको काम विशेषले भ्रमण गर्नुपरेमा तोकिए बमोजिमको भ्रमण खर्च तथा दैनिक भत्ता पाउने छन् ।

२०. कार्यक्रम तथा बजेट : खेलकुद विकास प्रवद्धर्नको लागि वैतेश्वर गाउँपालिकाले आवश्यक बजेट बार्षिक योजनामा समावेश गर्नु पर्नेछ ।

परिच्छेद-६

आचार संहिता

२१. आचार संहिता:

- (१) खेल सम्बन्धी विषयका खेलाडी, समिति संयोजक तथा सदस्य, गाउँपालिकाका कर्मचारी कार्यपालिका र गाउँसभा सदस्य तथा सरोकारवालाहरूले देहाय बमोजिमको आचार संहिता पालना गर्नु पर्नेछ :—
 - (क) खेलका निर्णयिक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिबन्धित लागुअौषध र मादक पदार्थ सेवन गर्न पाइने छैन ।
 - (ख) प्रतिस्पर्धी टिमले विदेशी नागरिक मात्र समावेश गरेर स्वदेशी टिम बनाउन पाइन छैन । तर विदेशी खेलाडी समेतलाई आमन्त्रण गरिदा गैर नेपाली टिमलाई मान्यता दिइनेछ ।
 - (ग) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ ।
 - (घ) नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइने छ ।
 - (ङ) खेलको विजय पश्चात पाउने शिल्ड, ट्रफि कहिं कतै बेच्न, धराठी राख्न वा उपहार दिन पाइने छैन । तर कुनै दर्तावाला क्लव विघटन हुन गई उक्त क्लवले प्राप्त गरेका शील्ड, ट्रफि गाउँपालिकाको स्वीकृतिमा अर्को दर्तावाल क्लवलाई उपहार दिन भने वाधा पर्नेछैन ।
 - (च) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधीनमा राख्न पाइनेछैन तर संरक्षण गर्न बाधा पर्नेछैन ।
 - (छ) खेलको निर्णयिक राख्दा तालिम प्राप्त आधिकारिक व्यक्ति बाहेक अरुलाई राख्न पाइनेछैन ।
 - (ज) खेलाडीहरूले आपसमा प्रतिस्पर्धा गर्दा आफ्नो टिमको पक्ष लिई ताली वजाउन, कल्यापिङ्ग हुटिङ्ग गर्न, अनुहार मेकअप र चित्र प्रदर्शन गर्न पाइनेछ तर विपक्षी टीमका व्यक्तिहरू वा टीमलाई झिंगित गरी काट्न, चित्रकारिता, हुटिङ्ग व्यक्तिगत वा संस्थागत नामबाट अशिल शब्द वा अभद्र व्यवहार गर्न पाइने छैन ।
 - (झ) खेलको विकास गरी प्रचार प्रसार र प्रतिस्पर्धी क्षमता विकास गर्न गाउँपालिकाको स्वीकृति र इजाजत बिना आफ्नो टिमको नाममा जवर्जस्ती चन्दा उठाउन पाइने छैन ।
 - (ज) गाउँपालिकाको स्वीकृति वा इजाजत लिई उठाइएको चन्दा संस्थाको आमदानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ ।
 - (ट) यस अधिनै अन्यत्र दर्ता भएका वा गाउँपालिकामा सूचीकृत भएका संस्थाहरूले नगरपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन् ।
२२. सौजन्यता: दर्तावाला संस्थाहरूले अन्य संघ संस्थाहरूको सौजन्यमा कुनै खेल सञ्चालन गर्न गाउँपालिकाको पूर्व स्वीकृति लिनुपर्नेछ । संस्थाको सौजन्यताबाट प्राप्त नगदी जिन्सी वा अन्य सहयोगलाई सार्वजनिक गरी खेल सञ्चालन गर्नुका साथै सोको विवरण दुरुस्त राख्न पर्नेछ । तर यस्तो सौजन्यता प्राप्त गर्दा स्वास्थ्यमा हानी पुर्याउने मदिरा एवं मदिराजन्य पदार्थ र सूर्तिजन्य पदार्थहरूको विज्ञापन गर्न गाउँपालिकाको स्वीकृती दिइने छैन ।

परिच्छेद-७

सजाय

२३. जरिवाना :

- (१) दर्ता भएका खेलकुद सम्बन्धी संस्थाहरूले नविकरण नगराएमा देहाय बमोजिम जरिवाना गरिनेछ
- (क) एक वर्षसम्म पनि नविकरण नगरेमा रु. ५००/-
- (ख) दुई वर्षसम्म पनि नविकरण नगरेमा रु. १५००/-
- (ग) तीन वर्षसम्म पनि नविकरण नगरमा रु. २५००/-
- (घ) पाँच वर्षसम्म पनि नविकरण नगरेमा रु. ३५००/-
- (२) पाँच वर्ष भन्दा बढी समयसम्म पनि नविकरण नगर्ने संस्थालाई दर्ताको सूचीबाट हटाइनेछ । यसरी समयमै नविकरण नगरी दर्ताको सूचीबाट हटी सकेको संस्थामा संलग्न व्यक्तिको अर्को संस्था दर्ता गरिने छैन ।
- (३) समयमै नविकरण नगर्ने संस्थाले आफ्नो कोषबाट जरिवाना बुझाउनु पर्नेछ । संस्थामा आवद्ध कुनै व्यक्तिको कारणले संस्था नविकरण गन विलम्ब हुन गएको भए उक्त व्यक्तिबाट संस्थाले त्यस्तो जरिवाना असूल उपर गर्न सक्नेछ ।

२४ सजाय:

- (१) समितिको कुनै सदस्य वा कर्मचारीले जानी जानी वा लापरवाही गरी वा बदनियतसाथ समितिलाई हानी नोकसानी पुऱ्याएमा निजलाई ५,०००।- (पाँच हजार) रुपैयाँसम्म जरिबाना हुन सक्नेछ ।
- (२) समितिको कुनै सदस्यले आर्थिक हानी नोकसानी पुऱ्याएमा आर्थिक ऐनमा उल्लेख भए अनुसार कारवाही हुनेछ ।

२५. संस्थाको विघटन :

- (१) दर्ता भएको खेलकुदका संस्थाहरू देहायको अवस्थामा विघटन हुन सक्ने छन :—
- (क) संस्थाका दुईतिहाई बहुमतले संस्था विघटन गर्नेभनी निर्णय गरेमा,
- (ख) लगातार ५ वर्षसम्म संस्था नविकरण नगरेमा,
- (ग) संस्थाका पदाधिकारी निष्ठृत भएमा वा वेपत्ता भएमा,
- (घ) प्राकृतिक विपत्तिको कारणबाट संस्था सुचारु हुन नसकेमा ।

२६. विघटित संस्थाको सम्पत्ति : विघटन भएको संस्थाको सम्पत्ति नगरपालिका मातहतमा रहनेछ ।

२७. असल नियतले गरेको काममा बचाउ : यस कार्यविधि बमोजिम खेलकुद सम्बन्धी शैक्षिक संस्था, क्लब लगायतका संस्थाहरूको अनुगमन तथा नियमन गर्दा सदस्यहरू उपर कुनै कारवाही गरिनेछैन ।

२८. यस कार्यविधिमा लेखिएको कुरामा यसै बमोजिम र अन्यमा प्रचलित कानून बमोजिम हुनेछ ।

२९. समितिको प्रतिवेदन : वार्षिक प्रगति प्रतिवेदन संयोजकले कार्यपालिकामा पेश गर्नु पर्नेछ ।

३०. बाधा अडकाउ फुकाउने अधिकार : यस कार्यविधिको कार्यान्वयनमा कुनै बाधा अडकाउ परेमा वा कुनै अस्पर्दता भएमा सो को व्याख्या गर्ने अधिकार वैतेश्वर गाउँपालिकालाई हुनेछ ।

३१. संशोधन :यस कार्यविधिमा आवश्यकता अनुसार गाउँकार्यपालिकाले संशोधन गर्न सक्नेछ ।

अनुसूची-९
(दफा १३ को उपदफा ९ सँग सम्बन्धित)

मिति :

श्री प्रमुख प्रशासकीय अधिकृतज्यू
वैतेश्वर गाउँपालिका,
गाउँ कार्यपालिकाको कार्यालय,
पाठुडाँडा, दोलखा ।

विषय : संस्था दर्ता सम्बन्धमा ।

म/हामीले तपसिलमा लेखिएको विवरण अनुसारको खेलकुद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखि विधान स्वीकृति र संस्था दर्ताका लागि आवेदन गरेको छु/छौ । नियमानुसार संस्था दर्ता गरिदिनुहुन अनुरोध गरिन्छ ।

संस्थाको कार्यालय रहने स्थान :
तिलोत्तमा नगरपालिका वार्ड नं , ठोलको नाम.....

सचिव : अध्यक्ष :

नाम :

मिति :

सम्पर्क नं :

निवेदन साथ पेश गर्ने पर्ने कागजातहरु :

क) संस्थाको विधानको मस्यौदा ।

ख) आवेदक र समितिका पदाधिकारीहरुको नेपाली नागरिकताको प्रमाणपत्रको प्रतिलिपि ।

ग) संस्थाको छापको नमूना ।

अनुसूची-२
(दफा १४ को उपदफा ९ सँग सम्बन्धित)

मिति:.....

श्री प्रमुख प्रशासकीय अधिकृतज्यू
वैतेश्वर गाउँपालिका,
गाउँ कार्यपालिकाको कार्यालय,
पाहुडाँडा, दोलखा ।

विषय: संस्था दर्ता प्रमाण पत्र

संस्थाको नाम :..... ठेगाना :.....

दर्ता हुँदाका बखत रहनु भएका समितिको पदाधिकारी र सदस्य संख्या :

दर्ता हुँदाका बखत रहनु भएको अध्यक्षको नाम :

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाण प्रदान गरिएको छ । वैतेश्वर गाउँपालिकाको खेलकुद विकास समिति कार्यविधि र विधानको अधीनमा रही खेलकुद सम्बन्धी गतिविधिहरू सञ्चालन गर्न अनुमति दिईएको छ ।

प्रमुख प्रशासकीय अधिकृत
वैतेश्वर गाउँपालिका

खण्ड ३) संख्या ४ वैतेश्वर राजपत्र भाग २ मिति २०७७।१२।११

क्र. स	संस्थाको नाम	नविकरण भएको मिति	नविकरण दस्तुर र विल	नविकरण गर्ने कर्मचारीको सही र गा.पा. को छाप	कैफियत

आज्ञाले
गणेश राम पोखरेल
प्रमुख प्रशासकीय अधिकृत